

وَاصِلُ الْجَنَّةِ صديق دایہلا نمبر

دائر
ڈاکٹر مفتی محمد اسلم رضا میں تحسین

معاونین

مفتی عبد الرشید ہالیوں المدنی
مفتی عبد الرزاق ہنگورو قادری

دارالحدیث
بیت النبوة والبراءة

لتحقیق الدنیا والآخرۃ ولا یشتر



دار أهل السنة

لتحقيق الكتب و الطباعة و النشر



IDARA E AHLE SUNNAT ادارة اهل السنة

www.facebook.com/darahlesunnat



www.facebook.com/darahlesunnat

آن لائن

۱۴۴۳ھ / ۲۰۲۲ء

سلسلہ: واعظ الجمعہ

عنوان: صدیق داپہلا نمبر

مدیر: ڈاکٹر مفتی محمد اسلم رضا مبین تحسینی

معاونین: مفتی عبدالرزاق قادری، مفتی عبدالرشید ہمایوں المدنی

عدد صفحات: ۲۸

سائز: 13×21

ناشر: ادارہ اہل سنت کراچی

idarakhutbatejuma@gmail.com :



00971559421541 :



00923458090612 :



صدیق دا پہلا نمبر

الحمد لله رب العالمين، والصلاة والسلام على خاتم الأنبياء والمرسلين، وعلى آله وصحبه أجمعين، أما بعد: فأعوذ بالله من الشيطان الرجيم، بسم الله الرحمن الرحيم.

حضور پر نور، شافعِ یومِ نشور ﷺ کی بارگاہ میں ادب واحترام سے دُرود وسلام کا نذرانہ پیش کیجیے! اللہم صل وسلم وبارک علی سیدنا ومولانا وحبیبنّا محمدٍ وعلی آله وصحبه أجمعین.

سیدنا ابوبکر صدیق رضی اللہ عنہ کا مختصر تعارف

امیر المؤمنین سیدنا ابوبکر صدیق رضی اللہ عنہ کا اسم گرامی عبد اللہ اور لقب صدیق وعتیق ہے۔ آپ رضی اللہ عنہ کے والد گرامی کا نام ابوتخافہ عثمان رضی اللہ عنہ، اور والدہ محترمہ کا نام ام الخیر سلمیٰ رضی اللہ عنہا ہے۔ سیدنا صدیق اکبر رضی اللہ عنہ کا سلسلہ نسب ساتویں پشت میں، رسول اللہ ﷺ کے نسب شریف سے مل جاتا ہے۔ آپ رضی اللہ عنہ نبی کریم ﷺ سے عمر میں، تقریباً ۲ سال چھوٹے ہیں، آپ نے مردوں میں سب سے پہلے اسلام قبول کیا، آپ زمانہ جاہلیت میں بھی اپنی قوم میں معزز و مکرم تھے، قبل اسلام بھی آپ نے کبھی شراب نہیں پی، آپ رضی اللہ عنہ تمام غزوات میں شریک رہے^(۱)، آپ کا

(۱) "تاریخ الخلفاء" الخليفة الأول: أبو بكر الصديق (رضی اللہ عنہ)، ص ۴۱۔

وصال ۱۳ سنِ ہجری ۲۲ جمادی الآخرہ کو ہوا، آپ مصطفیٰ جانِ رحمت ﷺ کے پہلو میں آرام فرماہیں ^(۱)۔

دنیا میں ہی جنت کی بشارت

حضرت سیدنا ابوبکر صدیق رضی اللہ عنہ اُن دس خوش بختوں میں سے ہیں، جنہیں دنیا ہی میں جنت کی بشارت دی گئی، حضرت سیدنا سعید بن زید رضی اللہ عنہ سے روایت ہے، رسول اللہ ﷺ نے ارشاد فرمایا: "(۱) ابوبکر جنتی ہیں، (۲) عمر جنتی ہیں، (۳) عثمان جنتی ہیں، (۴) علی جنتی ہیں، (۵) طلحہ جنتی ہیں، (۶) زبیر جنتی ہیں، (۷) عبد الرحمن بن عوف جنتی ہیں، (۸) سعد بن ابی وقاص جنتی ہیں، (۹) سعید بن زید (بن عمرو بن نفیل) جنتی ہیں، (۱۰) اور ابو عبیدہ بن جراح جنتی ہیں ^(۲)۔"

سیدنا ابوبکر صدیق رضی اللہ عنہ کی شان میں آیاتِ قرآنیہ کا نزول

بارگاہِ خداوندی عجل میں سیدنا ابوبکر صدیق رضی اللہ عنہ کا مقام و مرتبہ، کس قدر بلند و بالا ہے، اس کا اندازہ اس بات سے خوب لگایا جاسکتا ہے، کہ اللہ ﷻ نے آپ ﷺ کے حق میں متعدد آیاتِ قرآنیہ نازل فرمائیں، جن میں سے چند حسبِ ذیل ہیں:

(۱) "سیر أعلام النبلاء" أبو بکر الصديق خليفة رسول الله، ۲/ ۳۹۶۔

(۲) "فضائل الصحابة" للإمام أحمد، قوله ﷺ: «مُروا أبا بکر فليصل بالناس» ر: ۸۷، ۱/ ۱۱۶۔ و"سنن أبي داود" كتاب السنّة، باب في الخلفاء، ر: ۶۵۷، ۴/ ۶۶۹۔ و"سنن الترمذي" [باب] مناقب عبد الرحمن بن عوف بن عبد عوف الزُّهري ﷺ، ر: ۳۷۴۷، ص ۸۵۱۔ [قال أبو عيسى:] "وقد روي هذا الحديث عن عبد الرحمن بن حميد عن أبيه عن سعيد بن زيد، عن النبي ﷺ نحو هذا، وهذا أصح من الحديث الأول"۔

صاحبِ فضیلت و وسعت

(۱) ارشادِ باری تعالیٰ ہے: ﴿وَلَا يَأْتَلِ أُولُو الْفَضْلِ مِنْكُمْ وَالسَّعَةِ﴾^(۱)

"قسم نہ کھائیں وہ جو تم میں فضیلت اور وسعت والے ہیں" یعنی حضرت سیدنا ابوبکر صدیق رضی اللہ عنہ^(۲)۔

حق کی تصدیق کرنے والے

(۲) ایک اور مقام پر ارشاد فرمایا: ﴿وَالَّذِي جَاءَ بِالصِّدْقِ وَصَدَّقَ بِهِ

أُولَٰئِكَ هُمُ الْمُتَّقُونَ﴾^(۳) "وہ جو یہ سچ لے کر تشریف لائے، اور وہ جنہوں نے ان کی تصدیق کی، یہی خوفِ خدا والے ہیں"۔ اس آیتِ مبارکہ سے متعلق مفسرینِ کرام فرماتے ہیں کہ "سچ لے کر تشریف لانے والے رسول اکرم ﷺ ہیں، اور اس کی تصدیق کرنے والے حضرت سیدنا ابوبکر صدیق رضی اللہ عنہ ہیں"^(۴)۔

اللہ تعالیٰ کا شاکر بندہ

(۳) شانِ صدیق رضی اللہ عنہ پر دلالت کرتی ایک آیتِ مبارکہ میں ربِّ کریم

نے ارشاد فرمایا: ﴿حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي دِينِي إِنَّي تُبْتُ إِلَيْكَ وَإِنِّي مِنَ الْمُسْلِمِينَ﴾^(۵) "یہاں تک کہ جب اپنے زور کو

(۱) پ ۱۸، النور: ۲۲۔

(۲) "تفسیر ابن کثیر" پ ۱۸، النور، تحت الآیۃ: ۲۲، ۳/ ۲۸۰۔

(۳) پ ۲۴، الزمر: ۳۳۔

(۴) انظر: "تفسیر الطبري" پ ۲۴، الزمر، تحت الآیۃ: ۳۳، ۲۱/ ۲۹۰۔

و"تفسیر السمرقندی" پ ۲۴، الزمر، تحت الآیۃ: ۳۳، ۳/ ۱۸۶۔

(۵) پ ۲۶، الأحقاف: ۱۵۔

پہنچا، اور چالیس برس کا ہوا، عرض کی: اے میرے رب! میرے دل میں ڈال کہ میں تیری نعمت کا شکر ادا کروں! جو تُو نے مجھ پر اور میرے ماں باپ پر کی (کہ ہم سب کو اسلام سے مشرف کیا) اور میں وہ کام کروں جو تجھے پسند آئے! اور میرے لیے میری اولاد میں صلاح رکھ! میں تیری طرف رُجوع لایا! اور میں مسلمان ہوں!"۔

مفسرینِ کرام اس آیتِ مبارکہ کے بارے میں تحریر فرماتے ہیں: "الآیۃ نَزَلَتْ فِي أَبِي بَكْرٍ" (۱) "یہ آیت مبارکہ حضرت سیدنا ابو بکر صدیق رضی اللہ عنہ کے حق میں نازل ہوئی"۔

سب سے بڑا پرہیزگار اور متقی انسان

(۴) حضرت سیدنا ابو بکر صدیق رضی اللہ عنہ کا، بارگاہِ الہی میں کیا مقام ہے؟ اس کا اندازہ اس بات سے لگایا جائے، کہ اللہ رب العالمین نے انہیں قرآن مجید میں سب سے بڑا پرہیزگار اور متقی انسان قرار دیا، ارشاد فرماتا ہے: ﴿وَسَيَجْزِيهَا الْاَتَقَى﴾ (الَّذِي يُؤْتِي مَالَهُ يَتَزَكَّى) وَمَا اِحْدَى عِنْدَكَ مِنْ نِّعْمَةٍ تُجْزَى ﴿اِلَّا ابْتِغَاءَ وَجْهِ رَبِّهِ الْاَعْلَى﴾ وَكَسُوْفٍ يَّرْضٰی (۲) "اور بہت جلد اس سے دُور رکھا جائے گا، جو سب سے بڑا پرہیزگار (یعنی حضرت سیدنا صدیق اکبر رضی اللہ عنہ)، جو اپنا مال دیتا ہے کہ ستھرا ہو، اور کسی کا اس پر کچھ احسان نہیں جس کا بدلہ دیا جائے، صرف اپنے رب کی رضا چاہتا ہوا، جو سب سے بلند ہے، اور یقیناً قریب ہے کہ وہ راضی ہوگا!"۔

(۱) "جامع البیان فی تأویل القرآن" پ ۲۶، الأحقاف، تحت الآية: ۱۵، ۲۲/ ۱۱۵.

و"تفسیر البغوي" پ ۲۶، الأحقاف، تحت الآية: ۱۵، ۴/ ۱۹۵.

(۲) پ ۳۰، اللیل: ۱۷-۲۱.

اس آیت مبارکہ کی تفسیر میں، امام محی السنۃ بغوی رحمۃ اللہ علیہ فرماتے ہیں کہ "تمام مفسرین کے نزدیک، اس آیت میں لفظ **"انفی"** سے مراد، سیدنا ابو بکر صدیق رضی اللہ عنہ ہیں" ^(۱)۔

سیدنا ابو بکر صدیق رضی اللہ عنہ کی صحابیت کا ثبوت قطعی

حضرت سیدنا ابو بکر صدیق رضی اللہ عنہ چار پشت کے صحابی ہیں، آپ کے والدین، آپ خود، آپ کی اولاد، اور اولادوں کی اولاد کو صحابی رسول ہونے کا شرف حاصل ہے، آپ رضی اللہ عنہ وہ واحد صحابی ہیں، جن کی صحابیت قطعی اور قرآن کریم سے ثابت ہے، ارشاد باری تعالیٰ ہے: ﴿ثَانِي اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ﴾ ^(۲) "صرف دو جان سے، جب وہ دونوں (سیدنا ابوبکر رضی اللہ عنہ اور حضرت ابو بکر صدیق رضی اللہ عنہ بوقت ہجرت) غار میں تھے، جب اپنے یار (ابو بکر صدیق رضی اللہ عنہ) سے فرماتے تھے: غم نہ کھا، یقیناً اللہ ہمارے (یعنی میرے اور تمہارے) ساتھ ہے، تو اللہ نے اس (ابو بکر صدیق رضی اللہ عنہ) پر سکینہ (اطمینان) اتارا"۔

سیدنا ابو بکر صدیق رضی اللہ عنہ کی صحابیت کا انکار کفر ہے

علمائے کرام فرماتے ہیں، کہ حضرت سیدنا ابو بکر صدیق رضی اللہ عنہ کی صحابیت، اس (مذکورہ بالا) آیت مبارکہ سے ثابت ہے ^(۳)، لہذا ان کی صحابیت کا انکار کفر ہے ^(۴)۔

(۱) "تفسیر معالم التنزیل" پ ۳۰، اللیل، تحت الآیۃ: ۱۸، ۴/ ۴۹۶۔

(۲) پ ۱۰، التوبۃ: ۴۰۔

(۳) "التفسیر الکبیر" پ ۱۰، التوبۃ، تحت الآیۃ: ۴۰، ۵۱/ ۱۶۔ و "تاریخ

الخلفاء" الخلفاء الراشدون، ص ۲۶-۳۰، ملقطاً۔

(۴) "الدّر المختار" کتاب الصلاۃ، باب الإمامۃ، ۳/ ۵۶۱۔

امام فخر الدین رازی قدسہ اپنی تفسیر میں لکھتے ہیں: "قال الحسین بن فضیل البجلي: مَنْ أَنْكَرَ أَنْ يَكُونَ أَبُو بَكْرٍ صَاحِبَ رَسُولِ اللَّهِ ﷺ، كَانَ كَافِرًا"^(۱) حسین بن فضیل بجلی رحمہ اللہ ارشاد فرماتے ہیں، کہ جس نے سیدنا ابوبکر صدیق رضی اللہ عنہ کے صحابی رسول ہونے کا انکار کیا، وہ کافر ہے۔"

آیت ہجرت میں متعدد بار خصوصی ذکر

آیت مبارکہ: ﴿ثَانِيِ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ﴾^(۲) میں حضرت سیدنا ابوبکر صدیق رضی اللہ عنہ کا متعدد بار خصوصی طور پر ذکر آیا ہے، اس فرمان الہی میں اللہ رب العالمین عجل کی طرف سے، سیدنا ابوبکر صدیق رضی اللہ عنہ کو رسول اللہ ﷺ کا ثانی و ساتھی ٹھہرایا جانا، ﴿هَمَا﴾ اور ﴿مَعَنَا﴾ کی ضمیروں کا مرجع ٹھہرانا، ﴿لَا تَحْزَنْ﴾ فرما کر مخاطب کرنا، اور خالق کائنات عجل کی طرف سے آپ رضی اللہ عنہ پر سکینہ و اطمینان کا نزول فرمانا، وہ شرف و سعادتیں ہیں جو دیگر صحابہ کرام رضی اللہ عنہم پر آپ کی افضلیت کے ثبوت میں بڑی واضح اور قطعی دلیلیں ہیں۔

سیدنا ابوبکر صدیق رضی اللہ عنہ کی خلافت پر دلالت کرتی آیات قرآنیہ

حضرت سیدنا ابوبکر صدیق رضی اللہ عنہ کی افضلیت اس بات سے بھی ثابت ہوتی ہے، کہ اللہ ﷻ نے قرآن کریم میں، جہاں اُن کی ذات و صفات اور صحابیت کا ذکر فرمایا، وہیں اُن کی خلافت کی طرف بھی اشارہ فرمایا، مفسرین کرام نے ان آیات کی تفسیر میں اس امر کو صراحت و تفصیل سے بیان فرمایا ہے، سطور ذیل میں سیدنا ابوبکر

(۱) "التفسير الكبير" پ ۱۰، التوبة، تحت الآية: ۴۰، ۵۱/۱۶.

(۲) پ ۱۰، التوبة: ۴۰.

صدیق رضی اللہ عنہ کی خلافت پر دلالت کرتی چند آیات مبارکہ، اور ان کے تحت مفسرین کرام کی رائے حسب ذیل ہے:

سیدنا ابوبکر صدیق رضی اللہ عنہ کی خلافت پر دلیل

(۱) ارشاد خداوندی عزوجل ہے: ﴿إِهْدِنَا الصِّرَاطَ الْمُسْتَقِيمَ * صِرَاطَ الَّذِينَ أَنْعَمْتَ عَلَيْهِمْ﴾^(۱) "ہم کو سیدھے راستے پر چلا، اُن کا راستہ جن پر تُو نے احسان کیا"۔ امام فخر الدین رازی رحمۃ اللہ علیہ ارشاد فرماتے ہیں: "دلالة هذه الآية على إمامة أبي بكر" (۲) "اس آیت مبارکہ میں سیدنا ابوبکر صدیق کی امامت (خلافت) پر دلیل ہے"۔

امام فخر الدین رازی مزید فرماتے ہیں، کہ اس آیت کی تقدیر دوسری آیت میں بیان ہوتی ہے، اور وہ یہ ہے: ﴿فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ﴾^(۳) "اسے ان کا ساتھ ملے گا جن پر اللہ تعالیٰ نے فضل کیا، یعنی انبیاء، صدیقین، شہداء اور نیک لوگ، یہ کیا ہی اچھے ساتھی ہیں!"^(۴)۔

اور بلاشبک وشبہ سیدنا ابوبکر صدیق رضی اللہ عنہ صدیقوں کے سردار ہیں! نیز اس آیت مبارکہ کے معنی یہ ہیں، کہ اللہ تعالیٰ نے ہمیں اس ہدایت کے طلب کرنے کا حکم دیا ہے، جس پر سیدنا ابوبکر صدیق رضی اللہ عنہ اور دوسرے صدیقین ہیں، اگر سیدنا ابوبکر صدیق رضی اللہ عنہ (معاذ اللہ) ظالم ہوتے، تو آپ کی اقتداء کرنا ہرگز جائز نہ ہوتا^(۵)۔

(۱) پ ۱، الفاتحة: ۶، ۷۔

(۲) "التفسير الكبير" الفصل ۸، پ ۱، الفاتحة، تحت الآية: ۶، ۷، ۱ / ۲۲۱۔

(۳) پ ۵، النساء: ۶۹۔

(۴) "التفسير الكبير" الفصل ۸، پ ۱، الفاتحة، تحت الآية: ۶، ۷، ۱ / ۲۲۱۔

(۵) "الصواعق المحرقة" الفصل ۳ في النصوص السمعية الدالة على خلافة رسول الله ﷺ من القرآن والسنة، ۱ / ۵۲۔

سیدنا ابو بکر صدیق رضی اللہ تعالیٰ عنہ کی خلافت کا ذکر

(۲) اللہ رب العزت ارشاد فرماتا ہے: ﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ ۚ وَ لِيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلِيُبَدِّلَنَّهُمْ مِنْ بَعْدِ خَوْفِهِمْ أَمْنًا ۚ يَعْبُدُونَنِي لَا يُشْرِكُونَ بِي شَيْئًا﴾^(۱) "اللہ نے وعدہ دیا، ان کو جو تم میں سے ایمان لائے اور اچھے کام کیے، کہ ضرور انہیں زمین میں خلافت دے گا، جیسی ان سے پہلوں کو دی! اور ضرور اُن کے لیے جمادے گا اُن کا وہ دین، جو اُن کے لیے پسند فرمایا ہے! اور ضرور اُن کے اگلے خوف کو اُن سے بدل دے گا! میری عبادت کریں، میرا شریک کسی کو نہ ٹھہرائیں!"

ابن ابی حاتم نے اپنی تفسیر میں عبد الرحمن بن عبد الحمید مصری رحمۃ اللہ علیہ سے بیان کیا، کہ وہ فرماتے ہیں: "إِنَّ وَلَايَةَ أَبِي بَكْرٍ وَعُمَرَ فِي كِتَابِ اللَّهِ، يَقُولُ اللَّهُ تَعَالَى: ﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ﴾^(۲) "سیدنا ابو بکر صدیق کی خلافت کا ذکر تو کتاب اللہ میں موجود ہے، (جیسا کہ) اللہ تعالیٰ ارشاد فرماتا ہے: "اللہ نے وعدہ دیا اُن کو جو تم میں سے ایمان لائے اور اچھے کام کیے، کہ ضرور انہیں زمین میں خلافت دے گا!"

محمی السُّنَّہ ابن مسعود رضی اللہ عنہ لکھتے ہیں: "وفي الآية دلالة على خلافة الصديق، وإمامة الخلفاء الراشدين"^(۳) "اس آیت مبارکہ میں سیدنا ابو بکر صدیق کی خلافت، اور خلفائے راشدین کی امامت پر دلیل ہے۔"

(۱) پ ۱۸، النور: ۵۵.

(۲) پ ۱۸، النور: ۵۵.

(۳) "تفسیر ابن ابی حاتم" پ ۱۸، النور، ر: ۱۴۷۶۴، تحت الآية: ۵۵، ۸/۲۶۲۷.

(۴) "تفسیر البغوي" پ ۱۸، النور، تحت الآية: ۵۵، ر: ۱۵۴۳، ۳/۴۲۶.

اللہ تعالیٰ کا فضل و رضا چاہنے والے سچے لوگ

(۳) اللہ رب العالمین کا ارشاد ہے: ﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا وَيَنْصَرُونَ لِلَّهِ وَرَسُولِهِ أُولَٰئِكَ هُمُ الصَّادِقُونَ﴾^(۱) "ان ہجرت کرنے والے فقیروں کے لیے، جو اپنے گھروں اور مالوں سے نکالے گئے، اللہ کا فضل اور اس کی رضا چاہتے ہوئے، اور اللہ و رسول کی مدد کرتے ہوئے، وہی لوگ سچے ہیں!"۔

امام ابن حجر مکی رحمۃ اللہ علیہ یہ آیت ذکر کرنے کے بعد تحریر فرماتے ہیں: "وَمَنْ شَهِدَ لَهُ اللَّهُ ﷻ بِالصَّدَقِ لَا يَكْذِبُ، فَلَزِمَ أَنْ مَا أَطْبَقُوا عَلَيْهِ مِنْ قَوْلِهِمْ لِأَبِي بَكْرٍ: "يَا خَلِيفَةَ رَسُولِ اللَّهِ" صَادِقُونَ فِيهِ، فَحِينَئِذٍ كَانَتِ الْآيَةُ نَاصَةً عَلَى خِلَافَتِهِ. أَخْرَجَهُ الْخَطِيبُ^(۲) عَنْ أَبِي بَكْرٍ بَنِ عِيَّاشٍ، وَهُوَ اسْتِنْبَاطٌ حَسَنٌ كَمَا قَالَ ابْنُ كَثِيرٍ"^(۳)۔

"جس کی سچائی پر خود اللہ ﷻ گواہی دے، اسے جھوٹا نہیں کہا جاسکتا، اس سے لازم آیا کہ صحابہ کرام رضی اللہ عنہم نے سیدنا ابو بکر صدیق رضی اللہ عنہ کو جو "خليفة الرسول" کہہ کر پکارا، وہ حضرات اپنی اس بات میں سچے ہیں۔ اس لحاظ سے آیت مبارکہ آپ کی خلافت پر نص ہے۔ اسے خطیب نے ابو بکر بن عیاش سے بیان کیا، اور یہ بہت ہی خوبصورت استنباط ہے، جیسا کہ ابن کثیر نے کہا"۔

(۱) پ ۲۸، الحشر: ۸۔

(۲) "تاریخ بغداد" باب الكنى، ر: ۷۶۵۰، أبو بكر بن عيَّاش بن سالم الحنابل، ۵۴۲/۱۶۔

(۳) "الصواعق المحرقة" الفصل ۳ في النصوص السمعية الدالة على خلافة ﷺ من القرآن والسنة، ۵۱/۱۔

(۱) ارشادِ باری تعالیٰ ہے: ﴿قُلْ لِّلْمُخَلَّفِينَ مِنَ الْأَعْرَابِ سَتُدْعَوْنَ إِلَى قَوْمٍ أُولَىٰ بَأْسٍ شَدِيدٍ تُقَاتِلُونَهُمْ أَوْ يُسْلِمُونَ ۚ فَإِنْ تُطِيعُوا يُؤْتِكُمُ اللَّهُ أَجْرًا حَسَنًا وَإِنْ تَتَوَلَّوْا كَمَا تَوَلَّيْتُمْ مِّنْ قَبْلُ يُعَذِّبْكُمْ عَذَابًا أَلِيمًا﴾^(۱) پیچھے رہ جانے والے ان گنواروں سے فرماؤ، کہ عنقریب تم ایک سخت لڑائی والی قوم کی طرف بلائے جاؤ گے، کہ ان سے لڑو، یا وہ مسلمان ہو جائیں! پھر اگر تم فرمان مانو گے، تو اللہ تمہیں اچھا ثواب دے گا، اور اگر تم پھر گئے جیسے پہلے پھر گئے تھے، تو تمہیں دردناک عذاب دے گا!"۔

امام ابن حجرؒ اپنی کتاب "صواعق محرقة" میں تحریر فرماتے ہیں: "قال الشيخ أبو الحسن الأشعري (رحمہ اللہ) إمام أهل السنة: سمعتُ الإمام أبا العباس بن سُرَيْج يقول: خلافةُ الصديق في القرآن في هذه الآية، قال: لأنَّ أهل العلم أجمعوا على أنَّه لم يكن بعد نزولها قتالٌ دُعُوا إليه، إلَّا دعاء أبي بكر لهم وللناس إلى قتالِ أهلِ الردَّةِ ومَنْ منع الزكاة، قال: فدلَّ ذلك على وجوب خلافة أبي بكرٍ وافتراض طاعته؛ إذ أخبر الله أنَّ المتوليَّ عن ذلك يعذب عذاباً أليماً"^(۲)۔

"امام اہل سنت ابو الحسن اشعریؒ فرماتے ہیں کہ "میں نے امام ابو العباس ابن سُرَيْجؒ کو فرماتے سنا، کہ اس آیتِ قرآنیہ میں حضرت صدیق اکبرؓ کی خلافت کا ذکر ہے۔ (اور پھر اس کی علت بیان کرتے ہوئے) وہ مزید فرماتے ہیں، کہ اہل

(۱) پ ۲۶، الفتح: ۱۶۔

(۲) "الصواعق المحرقة" الفصل ۳ في النصوص السمعية الدالة على خلافته (رحمہ اللہ) من القرآن والسنة، ۱/ ۵۰۔

علم کا اس بات پر اجماع و اتفاق ہے، کہ اس آیت کے نزول کے بعد کوئی جنگ نہیں ہوئی، سوائے اس جنگ یمامہ کے، جس پر سیدنا صدیق اکبر رضی اللہ عنہ نے مرتدین اور مانعین زکاۃ سے جہاد کے لیے لوگوں کو بلایا۔ وہ فرماتے ہیں کہ اس میں حضرت ابو بکر صدیق رضی اللہ عنہ کی خلافت کے وجوب، اور آپ کی اطاعت کے فرض ہونے پر دلیل ہے؛ کیونکہ اللہ تعالیٰ نے خبر دی ہے، کہ اس سے منہ پھیرنے والے گروہ کو دردناک عذاب دے گا!"۔

متعدد مفسرین کرام نے آیت مبارکہ کے جزء: ﴿قَوْمٍ أُولَىٰ بَابِيسٍ شَدِيدٍ﴾ کی تفسیر میں، "قوم" سے اہل فارس و روم مراد لی ہے ^(۲)۔

امام ابن حجر مکی، ابن کثیر کے حوالے سے تحریر فرماتے ہیں: "فالصديق هو الذي جهّز الجيوش إليهم، وتأم أمرهم كان على يد عمر وعثمان، وهما فرعا الصديق" ^(۳) "جو شخص "قوم" کی یہ تفسیر کرے گا کہ اس سے مراد اہل فارس و روم ہیں، تو اسے جاننا چاہیے کہ ان کی طرف بھی حضرت سیدنا صدیق اکبر رضی اللہ عنہ نے ہی لشکر تیار کر کے بھجوائے تھے، جبکہ اس جہاد کی تکمیل حضرت سیدنا عمر فاروق اور سیدنا عثمان غنی رضی اللہ عنہما کے زمانہ خلافت میں ہوئی، اور یہ دونوں حضرات بھی، سیدنا ابو بکر صدیق رضی اللہ عنہ کے (درخت خلافت) کی شاخیں ہیں"۔

(۱) پ ۲۶، الفتح: ۱۶۔

(۲) "تفسير الطبري" پ ۲۶، الفتح، تحت الآية: ۱۶، ۲۲/۲۱۹۔ و "تفسير المائدي" پ ۲۶، الفتح، تحت الآية: ۱۶، ۹/۳۰۴۔ و "تفسير السمرقندي" پ ۲۶، الفتح، تحت الآية: ۱۶، ۳/۲۵۵۔

(۳) "الصواعق المحرقة" الفصل ۳ في النصوص السمعية الدالة على خلافته رضي الله عنه... إلخ، ۱/۵۰۔

سیدنا ابو بکر صدیق رضی اللہ عنہ کی افضلیت سے متعلق چند احادیث مبارکہ

حضرت سیدنا ابو بکر صدیق رضی اللہ عنہ انتہائی جلیل القدر اور متقی و پرہیزگار صحابی ہیں، تمام انبیاء و رسل علیہم السلام کے بعد مخلوق میں سب سے افضل انسان، اور مسلمانوں کے پہلے خلیفہ راشد ہیں، متعدد احادیث طیبہ میں بھی سیدنا ابو بکر صدیق رضی اللہ عنہ کی افضلیت کا بیان واضح طور پر موجود ہے، اسی چیز کے پیش نظر ہم اہل سنت و جماعت کا یہ عقیدہ و نظریہ ہے، کہ تمام انبیاء و مرسلین علیہم السلام کے بعد، لوگوں میں سب سے افضل اور رسول اللہ ﷺ کے بعد خلافت راشدہ کے سب سے زیادہ حقدار، حضرت سیدنا ابو بکر صدیق رضی اللہ عنہ ہیں^(۱)۔

رسول اللہ ﷺ کے بعد سب سے بہتر

(۱) حضرت امام بخاری رحمہ اللہ، حضرت محمد بن حنفیہ شہزادہ امیر المؤمنین مولیٰ علی رضی اللہ عنہ سے راوی، فرمایا کہ میں نے اپنے والد ماجد امیر المؤمنین مولیٰ علی رضی اللہ عنہ سے عرض کی، کہ رسول اللہ ﷺ کے بعد، سب سے بہتر کون ہے؟ ارشاد فرمایا: «أَبُو بَكْرٍ» میں نے عرض کی: پھر کون؟ فرمایا: «عُمَرُ»^(۲)۔

اُمت میں سب سے بہتر

(۲) حضرت ابو جحیفہ رضی اللہ عنہ (جو صحابی رسول ﷺ، اور سیدنا علی المرتضیٰ رضی اللہ عنہ کے مقرب بارگاہ ہیں، جناب امیر انہیں وہب الخیر فرمایا کرتے) سے مروی ہے، کہ سیدنا علی المرتضیٰ رضی اللہ عنہ نے مجھ سے ارشاد فرمایا: «يَا أَبَا جَحِيْفَةَ! أَلَا

(۱) "المسيرة" مع شرحه "المسامرة" ص ۳۱۳۔

(۲) "صحيح البخاري" كتاب فضائل أصحاب النبي ﷺ، ر: ۳۶۷۱، ص ۶۱۶۔

أَخْبِرُكَ بِأَفْضَلِ هَذِهِ الْأُمَّةِ بَعْدَ نَبِيِّهَا؟" اے اباجحفہ! کیا میں تمہیں یہ نہ بتاؤں، کہ اُمت میں سب سے بہتر کون ہے؟" میں نے عرض کی کہ کیوں نہیں! (اور میں حضرت علی رضی اللہ عنہ سے افضل کسی کو خیال نہیں کرتا تھا) سیدنا علی المرتضیٰ رضی اللہ عنہ نے ارشاد فرمایا: «أَفْضَلُ هَذِهِ الْأُمَّةِ بَعْدَ نَبِيِّهَا: أَبُو بَكْرٍ، وَبَعْدَ أَبِي بَكْرٍ: عُمَرُ!»^(۱) "حضور نبی کریم ﷺ کے بعد اس اُمت میں، سب سے افضل حضرت ابو بکر صدیق رضی اللہ عنہ ہیں، اور ان کے بعد حضرت عمر فاروق رضی اللہ عنہ سب سے افضل ہیں!"۔

خلفائے راشدین میں سب سے افضل

(۳) حضرت سیدنا ابن عمر رضی اللہ تعالیٰ عنہما فرماتے ہیں: «كُنَّا فِي زَمَنِ النَّبِيِّ ﷺ لَا نَعْدِلُ بِأَبِي بَكْرٍ أَحَدًا، ثُمَّ عُمَرُ، ثُمَّ عُثْمَانُ!»^(۲) "رسول اکرم ﷺ کے مبارک زمانہ میں، ہم (آپ ﷺ کے بعد) سیدنا ابو بکر صدیق رضی اللہ عنہ کے برابر کسی کو نہیں سمجھتے تھے، پھر سیدنا عمر فاروق رضی اللہ عنہ کو، اور پھر سیدنا عثمان غنی رضی اللہ عنہ کو!"۔

سب سے اولیٰ و حقدار

(۴) سیدنا ابو بکر صدیق رضی اللہ عنہ کی افضلیت پر صراحۃً دلالت کرتی ہوئی ایک حدیث پاک میں، ام المؤمنین سیدہ عائشہ صدیقہ طیبہ رضی اللہ تعالیٰ عنہا فرماتی ہیں، کہ مجھ سے رسول اللہ ﷺ نے اپنے مرضِ وفات میں فرمایا: «ادْعِي لِي أَبَا بَكْرٍ، أَبَاكَ

(۱) "مسند الإمام أحمد" مسند علي بن أبي طالب (رضی اللہ عنہ)، ر: ۸۳۵، ۲/ ۲۰۱۔ وإسناده صحيحٌ على شرط مسلم، رجاله ثقاتٌ رجالُ الشيخين، غير منصور بن عبد الرحمن الغداني، فَمِنْ رجال مسلم. إسماعيل بن إبراهيم: هو ابن عليّة.

(۲) "صحيح البخاري" كتاب فضائل أصحاب النبي ﷺ، ر: ۳۶۹۸، ص ۶۲۲۔

وَأَخَاكِ، حَتَّى أَكْتُبَ كِتَابًا، فَإِنِّي أَخَافُ أَنْ يَتَمَنَّى مُتَمَنٍّ وَيَقُولُ قَائِلٌ: أَنَا أَوَّلِي، وَيَأْتِي اللَّهَ وَالْمُؤْمِنُونَ إِلَّا أَبَا بَكْرٍ! ^(۱) "میرے پاس اپنے والد ابو بکر کو اور اپنے بھائی کو بلا لاؤ؛ تاکہ میں ایک تحریر لکھ دوں؛ کیونکہ مجھے خوف ہے کہ کوئی تمنا کرنے والا تمنا کرے گا، اور کوئی کہنے والا کہے گا، کہ میں سب سے اولیٰ (زیادہ حق دار) ہوں، مگر اللہ تعالیٰ اور اہل ایمان ابو بکر کے سوا کسی اور پر راضی نہیں ہوں گے!"۔

ابن بطلان رحمہ اللہ نے اپنی "شرح صحیح بخاری" میں مہلب رحمہ اللہ کا قول نقل کرتے ہوئے لکھا: "فیہ دلیل قاطع فی خلافة أبي بكر ^(۲)" "اس حدیث پاک میں سیدنا صدیق اکبر رحمہ اللہ کی خلافت پر دلیل قاطع ہے"۔

امام ابن حجر عسقلانی رحمہ اللہ "فتح الباری" میں، اس حدیث پاک کے تحت فرماتے ہیں: "إنَّ المرادَ الخلافةَ" ^(۳) "اس" تحریر" سے مراد خلافت نامہ ہے"۔

صدقات کی وصولی کا اختیار

(۵) حضور نبی کریم ﷺ کا اپنے بعد، صدقات کی وصولی کے لیے سیدنا ابو بکر صدیق رضی اللہ عنہ کو مقرر فرمانا بھی، آپ رضی اللہ عنہ کی افضلیت پر دلالت کرتا ہے، حضرت سیدنا انس رضی اللہ عنہ فرماتے ہیں، کہ مجھے بنو مُصطلق نے رسول کریم ﷺ کے پاس یہ بات دریافت کرنے کے لیے بھیجا، کہ آپ رضی اللہ عنہ کے بعد ہم صدقات (زکاۃ

(۱) "صحیح البخاری" کتاب الأحکام، باب الاستخلاف، ر: ۷۲۱۷، ص ۱۲۴۳۔ و "صحیح مسلم" کتاب فضائل الصحابة رضی اللہ عنہم، باب من فضائل أبي بكر الصديق رضی اللہ عنہ، ر: ۶۱۸۱، ص ۱۰۵۱۔
(۲) "شرح صحیح البخاری" لابن بطال، کتاب الأحکام، باب الاستخلاف، ۸/ ۲۸۲۔
(۳) "فتح الباری" کتاب الأحکام، باب الاستخلاف، ر: ۷۲۱۷، ۱۳/ ۲۰۶۔

وغیرہ) کسے پیش کیا کریں؟ میں نے آکر حضور ﷺ سے پوچھا تو فرمایا: «إِلَى أَبِي بَكْرٍ»^(۱) "ابو بکر کو"۔

امام ابن حجر کئی ارشاد فرماتے ہیں: "وَمِنْ لَازِمِ دَفْعِ الصَّدَقَةِ إِلَيْهِ، كَوْنُهُ خَلِيفَةً؛ إِذْ هُوَ الْمُتَوَلَّى قَبْضَ الصَّدَقَاتِ" (۲) "ان کے پاس صدقہ (زکاۃ) اسی صورت میں پیش کرنا لازم ہوگا، کہ جب وہ خلیفہ ہوں، کیونکہ خلیفہ وقت ہی صدقات (زکاۃ) جمع کرنے پر ذمہ دار ہوتا ہے"۔

سیدنا ابو بکر صدیق رضی اللہ عنہ کے لیے خصوصی استثناء

(۶) نبی کریم ﷺ کی طرف سے سیدنا ابو بکر صدیق رضی اللہ عنہ کے لیے خصوصی استثناء بھی، آپ رضی اللہ عنہ کی افضلیت کی طرف اشارہ کرتا ہے، حضرت سیدنا ابوسعید خدری رضی اللہ عنہ سے روایت ہے، رسول اکرم ﷺ نے ارشاد فرمایا: «لَا يَبْقَيْنَ فِي الْمَسْجِدِ بَابٌ إِلَّا سُدَّ، إِلَّا بَابُ أَبِي بَكْرٍ!»^(۳) "مسجد نبوی کے اندر ابو بکر کے دروازے کے سوا، کوئی دروازہ باقی نہ رہے!"۔

(۱) "مستدرک الحاکم" کتاب معرفة الصحابة، أما حديث ضمرة وأبو طلحة، ر: ٤٤٦٠، ٨٢/٣. [قال الحاکم:] هذا حديث صحيح الإسناد ولم يخرجاه. [وقال الذهبي:] "صحيح".

(۲) "الصواعق المحرقة" الفصل ٣ في النصوص السمعية... إلخ، ٥٨/١.

(۳) "مسند الإمام أحمد" مسند أبي سعيد الخدري رضي الله عنه، ر: ١١٣٣٤، ١٧/٢١٥. و"صحيح البخاري" كتاب الصلاة، باب الخوذة والممر في المسجد، ر: ٤٦٦، ص ٨١. و"سنن الترمذي" أبواب المناقب، باب، ر: ٣٦٧٨، ص ٨٣٧. [قال أبو عيسى:] "هذا حديث غريب من هذا الوجه، وفي الباب عن سعيد".

امام جلال الدین سیوطی رحمۃ اللہ علیہ لکھتے ہیں کہ علمائے کرام نے فرمایا: "ہذہ إشارة إلى الخلافة؛ لأنه يخرج منها إلى الصلاة بالمسلمين" ^(۱) "اس حدیثِ مبارک میں خلافتِ صدیق رضی اللہ عنہ کی طرف اشارہ ہے؛ کیونکہ خلیفۃ المسلمین کو لوگوں کو نماز پڑھانے (اور دیگر کاموں) کے لیے، مسجد کی طرف نکلنے کی ضرورت ہوتی ہے۔"

سیدنا صدیق اکبر رضی اللہ عنہ کی طرف رجوع کرنے کا حکم

(۷) بخاری و مسلم نے حضرت سیدنا جُبَیر بن مُطعم رضی اللہ عنہ سے روایت کیا، کہ نبی کریم صلی اللہ علیہ وسلم کے پاس ایک خاتون آئیں، انہوں نے کسی چیز کے بارے میں حضور اکرم صلی اللہ علیہ وسلم سے گزارش کی، مصطفیٰ جانِ رحمت صلی اللہ علیہ وسلم نے اسے دوبارہ حاضر ہونے کو فرمایا، اس نے عرض کی: یا رسول اللہ صلی اللہ علیہ وسلم! اگر میں آؤں اور آپ کو نہ پاؤں تو؟ (راوی کا کہنا ہے کہ شاید ان خاتون کی مراد حضور کی وفات تھی) سرور کونین صلی اللہ علیہ وسلم نے ارشاد فرمایا: **«إِنْ لَمْ تَجِدْنِي، فَأْتِي أَبَا بَكْرٍ»** ^(۲) "اگر تم مجھے نہ پاؤ تو ابوبکر کے پاس آنا" یعنی اگر میری وفات ہو جائے، تو صدیق اکبر رضی اللہ عنہ سے اپنا فیصلہ کرا لینا۔

اس فرمانِ عالی شان میں، سیدنا صدیق اکبر رضی اللہ عنہ کی خلافت کی طرف صاف اشارہ ہے، جیسا کہ امام عبد الرحمن ابن جوزی رحمۃ اللہ علیہ اس حدیثِ مبارک کی شرح میں فرماتے ہیں: "وهذا من النصوص الخفية على خلافة

(۱) "تاریخ الخلفاء" الخلفاء الراشدون، الخليفة الأول: أبو بكر الصديق رضی اللہ عنہ، ۱/ ۵۱.

(۲) "صحیح البخاری" کتاب الأحكام، باب الاستخلاف، ر: ۷۲۲۰،

ص ۱۲۴۳، ۱۲۴۴. و"صحیح مسلم" کتاب فضائل الصحابة رضی اللہ عنہم،

باب من فضائل أبي بكر الصديق رضی اللہ عنہ، ر: ۶۱۷۹، ص ۱۰۵۱.

أبي بكر^(۱) "یہ حدیث پاک سیدنا صدیق اکبر رضی اللہ عنہ کی خلافت پر دلالت کرنے والی، نصوص خفیہ میں سے ایک نص ہے۔"

اسی طرح علامہ طیبی رحمہ اللہ نے فرمایا: "وفیہ دلیل علیٰ أَنَّهُ (ﷺ) خلیفۃ رسولِ اللہ ﷺ بعدہ، وقائم مقامہ" (۲) "اس حدیث پاک میں دلیل ہے، کہ سیدنا ابو بکر صدیق، حضور اکرم ﷺ کے (ظاہری وصال کے) بعد خلیفۃ الرسول، اور حضور ﷺ کے قائم مقام ہیں۔"

علامہ بدر الدین عینی قدس سرہ اس حدیث شریف کے تحت فرماتے ہیں: "وفیہ إشارةٌ أيضاً إلی أَنَّهُ هو الخلیفۃُ من بعدہ" (۳) "اس حدیث پاک میں اشارہ ہے، کہ حضور نبی کریم ﷺ کے بعد، سیدنا ابو بکر صدیق رضی اللہ عنہ خلیفہ ہیں۔"

سیدنا ابو بکر صدیق رضی اللہ عنہ کو نماز کے لیے مقدم و مقرر فرمانا

(۸) سرورِ کونین رضی اللہ عنہ کا اپنے آیامِ علالت میں، حضرت سیدنا ابو بکر صدیق رضی اللہ عنہ کو نماز کے لیے مقدم و مقرر فرمانا، انہیں حضرت سیدنا عمر رضی اللہ عنہ جیسے جلیل القدر صحابی پر ترجیح دینا، اور سیدنا ابو بکر صدیق رضی اللہ عنہ کی عدم موجودگی کے سبب، سیدنا عمر رضی اللہ عنہ کو امامت کے لیے آگے بڑھائے جانے پر، اظہارِ ناراضگی فرمانا بھی، آپ رضی اللہ عنہ کی افضلیت کا منہ بولتا ثبوت ہے!۔

(۱) "کشف المشکل من حدیث الصحیحین" کشف المشکل من مسند جبیر بن مطعم، ر: ۲۲۴۷، ۴/۴۶۔

(۲) انظر: "مرقاة المفاتیح شرح مشکاة المصابیح" کتاب الرقاق، ر: ۵۲۲۷، ۸/۳۲۷۲۔

(۳) "عمدة القاري شرح صحيح البخاري" کتاب المناقب، باب، ر: ۹۵۶۳، ۱۶/۱۷۸۔

سیدنا عبد اللہ بن زمعہ رضی اللہ عنہ اس واقعہ کی تفصیل بیان کرتے ہوئے فرماتے ہیں، کہ جب رسول اللہ صلی اللہ علیہ وسلم کی علالت نے شدت اختیار کی، تو چند مسلمانوں کے ساتھ، میں بھی حضور صلی اللہ علیہ وسلم کی بارگاہ میں حاضر تھا، نماز کے لیے حضرت بلال رضی اللہ عنہ نے حضور اکرم صلی اللہ علیہ وسلم کو بلایا، تو آپ صلی اللہ علیہ وسلم نے فرمایا: «مُرُوا مَنْ يُصَلِّي لِلنَّاسِ!» "کسی سے کہو کہ لوگوں کو نماز پڑھائے!" حضرت سیدنا عبد اللہ بن زمعہ رضی اللہ عنہ باہر نکلے تو حضرت عمر رضی اللہ عنہ لوگوں میں موجود تھے، جبکہ سیدنا ابوبکر رضی اللہ عنہ وہاں موجود نہیں تھے، اس پر میں نے کہا کہ اے عمر کھڑے ہو کر لوگوں کو نماز پڑھائیے! وہ آگے بڑھے اور (نماز شروع کرنے کے لیے) تکبیر کہی، جب رسول اللہ صلی اللہ علیہ وسلم نے اُن کی آواز سنی (کیونکہ حضرت عمر رضی اللہ عنہ بلند آواز رکھتے تھے) فرمایا: «فَأَيْنَ أَبُو بَكْرٍ؟ يَا بِي اللَّهِ ذَلِكَ وَالْمُسْلِمُونَ! يَا بِي اللَّهِ ذَلِكَ وَالْمُسْلِمُونَ!» "ابوبکر کہاں ہے؟ اللہ تعالیٰ اور مسلمان ابوبکر کے سوا کسی کو قبول نہیں کریں گے! اللہ تعالیٰ اور مسلمان ابوبکر کے سوا کسی پر راضی نہیں ہوں گے!" (دوبار)، لہذا حضرت ابوبکر رضی اللہ عنہ کو بلایا گیا، وہ تشریف لائے اور لوگوں کو نماز پڑھائی، جبکہ حضرت عمر رضی اللہ عنہ نماز پڑھا چکے تھے ^(۱)۔

سیدنا عبد اللہ بن زمعہ رضی اللہ عنہ مزید فرماتے ہیں، کہ جب نبی کریم صلی اللہ علیہ وسلم نے حضرت عمر رضی اللہ عنہ کی آواز سنی، تو سرور کونین صلی اللہ علیہ وسلم باہر تشریف لانے لگے، یہاں تک کہ سر اقدس حجرے سے باہر نکال کر فرمایا: «لَا لَا لَا! لِيُصَلِّ لِلنَّاسِ ابْنُ أَبِي قُحَافَةَ!»

(۱) "سنن أبي داود" كتاب السنّة، باب استخلاف أبي بكر رضی اللہ عنہ، ر: ۴۶۶۰، ص ۶۵۹. و "مستدرک الحاکم" كتاب معرفة الصحابة رضی اللہ عنہ، ذكر عبد الله بن زمعة بن الأسود، ر: ۶۷۰۳، ۷۴۳/۳. [قال الحاکم: "هذا حديث صحيح على شرط مسلم ولم يخرجاه". وسكت عنه الذهبي في "التلخيص".]

"نہیں نہیں نہیں! لوگوں کو ابن ابی قحافہ (یعنی ابوبکر صدیق) ہی نماز پڑھائیں!" (راوی کا کہنا ہے کہ) حضور اکرم ﷺ یہ بات حالتِ جلال میں فرما رہے تھے ^(۱)۔

امامت کے سب سے زیادہ حقدار

(۹) ایک اور حدیثِ پاک میں حضرت سیدہ عائشہ صدیقہ طیبہ طاہرہ رضی اللہ تعالیٰ عنہا سے روایت ہے، تاجدارِ رسالت ﷺ نے ارشاد فرمایا: **«لا ینبغی لقوم فیہم اَبُو بَکْرٍ، اَنْ یُّؤْمَہُمْ غَیْرُہُ!»** ^(۲) "جس قوم میں ابوبکر ہوں، انہیں لائق نہیں کہ ان کی امامت ابوبکر کے سوا کوئی اور کرے!"۔

سیدنا ابوبکر صدیق رضی اللہ عنہ کو نماز پڑھانے کا حکم

(۱۰) بخاری و مسلم نے حضرت سیدنا ابو موسیٰ اشعری رضی اللہ عنہ سے روایت کی، کہ جب نبی کریم ﷺ کا مرض شدت اختیار کر گیا، تو آپ ﷺ نے ارشاد فرمایا: **«مُرُوا اَبَا بَکْرٍ فَلِیَصِلَ بِالنَّاسِ!»** "ابوبکر کو حکم دو کہ وہ لوگوں کو نماز پڑھائیں!" حضرت سیدہ عائشہ صدیقہ طیبہ طاہرہ رضی اللہ تعالیٰ عنہا نے عرض کی: یا رسول اللہ ﷺ! میرے والد ابوبکر رضی اللہ عنہ رقیق القلب آدمی ہیں، آپ ﷺ کی جگہ کھڑے ہو کر نماز نہیں پڑھا سکیں گے! حضور اکرم ﷺ نے فرمایا: **«مُرُوا اَبَا بَکْرٍ فَلِیَصِلَ بِالنَّاسِ!»** "ابوبکر کو حکم دو کہ لوگوں کو نماز پڑھائیں!" حضرت سیدہ عائشہ رضی اللہ تعالیٰ عنہا نے دوبارہ وہی بات دہرائی، حضور اکرم ﷺ نے پھر فرمایا: **«مُرِی**

(۱) "سنن أبي داود" كتاب السنّة، باب استخلاف أبي بكر (رضی اللہ عنہ)، ر: ۶۵۹۔

(۲) "سنن الترمذی" أبواب المناقب، باب [«لا ینبغی لقوم فیہم اَبُو بَکْرٍ، اَنْ یُّؤْمَہُمْ غَیْرُہُ!»]

...[الخ] ر: ۳۶۷۳، ص ۸۳۶۔ [قال أبو عیسیٰ: "هذا حديث حسن غریب"۔

أَبَا بَكْرٍ فَلْيَصِلْ بِالنَّاسِ! فَإِنَّكَ نَصَوَاحِبُ يُوسُفَ!" ابو بکر رضی اللہ عنہ ہی کو حکم دو کہ وہ لوگوں کو نماز پڑھائیں! تم خواتین تو حضرت یوسف والیاں ہو!۔ حضرت ابو بکر صدیق رضی اللہ عنہ کے پاس ایک صحابی حضور اکرم کا حکم لے کر آئے، تب آپ رضی اللہ عنہ نے حضور ﷺ کی حیات طیبہ میں، لوگوں کو نمازیں پڑھائیں^(۱)۔

صدیق اکبر کی خلافت سے متعلق مولانا علی رضی اللہ تعالیٰ عنہ کا فرمان

(۱۱) سیدنا صدیق اکبر رضی اللہ عنہ وہ شخصیت ہیں، جنہیں سرکارِ ابد قرار دینا صحیح ہے۔ حضرت سیدنا مولانا علی رضی اللہ عنہ نے فرضیت حج کے بعد، پہلے ہی سال امیر الحج مقرر فرمایا، اور انہیں اپنے سامنے مرضِ الوفا میں اپنی جگہ نماز کے لیے امام مقرر فرمایا۔ حضرت سیدنا مولانا علی رضی اللہ عنہ - کرم اللہ تعالیٰ وجہہ الکریم - کا ارشاد ہے: «لَمَّا قُبِضَ النَّبِيُّ ﷺ نَظَرْنَا فِي أَمْرِنَا، فَوَجَدْنَا النَّبِيَّ ﷺ قَدْ قَدَّمَ أَبَا بَكْرٍ فِي الصَّلَاةِ، فَرَضِينَا لِدُنْيَانَا مَنْ رَضِيَ رَسُولُ اللَّهِ ﷺ لِدِينِنَا، فَقَدَّمْنَا أَبَا بَكْرٍ»^(۲) "نبی رحمت ﷺ کے وصال کے بعد، جب ہم نے غور کیا (تو اس نتیجہ پر پہنچے)، کہ جب نماز کے معاملہ میں نبی کریم ﷺ نے سیدنا ابو بکر رضی اللہ عنہ کو مقدم فرمایا، اور ہمارے دین کے لیے انہیں امام بنانا پسند فرمایا، تو ہم دنیاوی معاملات میں بھی ان پر راضی ہو گئے، یعنی ہم نے حضرت ابو بکر رضی اللہ عنہ کی بیعت کر کے، انہیں خلیفہ مقرر کر دیا۔" اس سے پتا چلا کہ سب سے پہلے خلیفہ برحق سیدنا ابو بکر صدیق رضی اللہ عنہ ہیں، اور یہی اہل اسلام کا نظریہ ہے۔

(۱) "صحیح البخاری" کتاب الأذان، باب أهل العلم والفضل أحق بالإمامة، ر: ۶۷۸، ص: ۱۱۰. و"صحیح مسلم" کتاب الصلاة، باب استخلاف الإمام إذا عرض له عذر من مرض وسفر، ر: ۹۴۸، ص: ۱۸۰.
(۲) "الطبقات الكبرى" الطبقة الأولى على السابقة في الإسلام ممن شهد بدرًا من المهاجرين الأولين، ذكر بيعة أبي بكر (رضی اللہ عنہ)، ۱۸۳/۳.

صدق اکبر ﷺ کی افضلیت سے متعلق آسلاف کی رائے

ہمارے آسلاف بھی تمام صحابہ کرام رضی اللہ عنہم اور جمیع اُمتِ مسلمہ پر، حضرت سیدنا ابوبکر صدیق رضی اللہ عنہ کی افضلیت کے قائل تھے، اس سلسلے میں چند علمائے اُمت کی رائے ملاحظہ فرمائیں:

اسلام میں سب سے افضل

(۱) حضرت سالم بن ابی الجعد تابعی رضی اللہ عنہ فرماتے ہیں، کہ میں نے امام محمد بن حنفیہ سے عرض کی کہ "کیا حضرت ابوبکر سب سے پہلے اسلام لائے تھے؟ فرمایا: نہیں، میں نے کہا کہ پھر کیا بات ہے کہ ابوبکر سب سے بالارہے اور پیشی لے گئے؟ یہاں تک کہ لوگ ان کے سوا کسی کا ذکر ہی نہیں کرتے! فرمایا: یہ اس لیے کہ وہ اسلام میں سب سے افضل ہیں" (۱)۔

انبیائے کرام علیہم السلام کے بعد سب سے افضل

(۲) امام اعظم ابو حنیفہ رضی اللہ عنہ ارشاد فرماتے ہیں کہ "انبیائے کرام علیہم السلام کے بعد، سیدنا صدیق اکبر، اور اُن کے بعد سیدنا عمر فاروق رضی اللہ عنہ، تمام لوگوں سے افضل ہیں!" (۲)۔

(۱) "مصنف ابن أبي شيبة" كتاب المغازي، إسلام علي بن أبي طالب، ر:

۳۶۵۹۵، ۷/۳۳۸.

(۲) "الفقه الأكبر" المفاضلة بين الصحابة، ۱/ ۴۱. و "فوائح الرّحموت بشرح

مسلم الثبوت" مسألة: الصحابي، ۲/ ۱۹۷، نقلاً عن الإمام (رحمہ اللہ).

سب سے پہلے خلیفہ اور افضل شخص

(۳) امام بغوی رحمۃ اللہ علیہ فرماتے ہیں کہ "حضرت ابو بکر صدیق، حضرت عمر فاروق، حضرت عثمان غنی، اور حضرت علی شیر خدا رضی اللہ عنہ، انبیاء و مرسلین کے بعد تمام لوگوں سے افضل ہیں، اور پھر ان چاروں میں افضلیت کی ترتیب خلافت کے اعتبار سے ہے، حضرت سیدنا ابو بکر صدیق رضی اللہ عنہ سب سے پہلے خلیفہ ہیں، لہذا وہ سب سے افضل ہیں، ان کے بعد سیدنا عمر فاروق، پھر سیدنا عثمان غنی اور ان کے بعد سیدنا علی مرتضیٰ رضی اللہ عنہ افضل ہیں" (۱)۔

افضلیت کی ترتیب

(۴) خلفائے راشدین کی افضلیت کے بارے میں، اہل سنت و جماعت کا عقیدہ بیان کرتے ہوئے، شیخ نجم الدین رحمۃ اللہ علیہ فرماتے ہیں کہ "ہمارے نبی کریم صلی اللہ علیہ وسلم کے بعد لوگوں میں سب سے افضل سیدنا ابو بکر صدیق رضی اللہ عنہ ہیں، اور ان کے بعد سیدنا عمر فاروق، پھر سیدنا عثمان غنی، اور پھر سیدنا علی مرتضیٰ رضی اللہ عنہ افضل ہیں" (۲)۔

سیدنا ابو بکر صدیق رضی اللہ عنہ کی افضلیت پر اہل سنت کا اتفاق

(۵) امام علام ابو زکریا نووی رحمۃ اللہ علیہ "شرح صحیح مسلم" میں فرماتے ہیں کہ "اہل سنت کا اس بات پر اتفاق ہے، کہ افضل صحابہ حضرت ابو بکر رضی اللہ عنہ ہیں" (۳)۔

(۱) "شرح السنۃ" کتاب الایمان، باب الاعتصام بالکتاب والسنۃ، ر: ۱۰۲، ۱/۲۰۸۔

(۲) "العقائد النسفیة" ص ۱۷۲۔

(۳) "شرح صحیح مسلم" کتاب فضائل الصحابة رضی اللہ عنہم، الجزء ۱۵، ص ۱۴۸۔

تمام لوگوں سے افضل

(۶) علامہ قاضی عضد الدین رحمۃ اللہ علیہ فرماتے ہیں کہ "ہمارے نزدیک رسول اللہ ﷺ کے بعد، حضرت سیدنا ابو بکر صدیق رضی اللہ عنہ تمام لوگوں سے افضل ہیں" (۱)۔

خلفائے راشدین میں افضلیت بترتیب خلافت ہے

(۷) امام ابن حجر عسقلانی رحمۃ اللہ علیہ فرماتے ہیں کہ "اہل سنت و جماعت کے درمیان اس بات پر اجماع و اتفاق ہے، کہ خلفائے راشدین میں افضلیت اُسی ترتیب سے ہے، جس ترتیب سے خلافت ہے" (۲)؛ یعنی سیدنا صدیق اکبر رضی اللہ عنہ سب سے افضل ہیں، اُن کے بعد سیدنا عمر فاروق، پھر سیدنا عثمان غنی اور پھر سیدنا مولا علی رضی اللہ عنہم افضل ہیں۔

افضل المخلق بعد الرسول سیدنا ابو بکر صدیق رضی اللہ عنہ ہیں

(۸) امام ابن ہمام حنفی رحمۃ اللہ علیہ تحریر فرماتے ہیں کہ "سیدنا ابو بکر صدیق رضی اللہ عنہ (انبیائے کرام علیہم السلام کے بعد) سب لوگوں سے افضل ہیں" (۳)۔

خلافت برحق سے متعلق سلف صالحین کے چند اقوال

امیر المؤمنین حضرت سیدنا ابو بکر صدیق رضی اللہ عنہ مسلمانوں کے سب سے پہلے خلیفہ راشد ہیں، آپ کی خلافت برحق ہے، اور اسی پر امت کا اجماع و اتفاق چلا آ رہا ہے (۴)، اس سلسلے میں سلف صالحین اور بزرگانِ دین کے چند اقوال پیشِ خدمت ہیں:

(۱) "المواقف مع شرحہ" الأصل ۸: المقصد ۵: الأفضل بعد رسول اللہ ﷺ، الجزء ۸، ص ۳۹۷۔

(۲) "فتح الباری" کتاب فضائل أصحاب النبی، ر: ۳۶۷۳، ۷/ ۳۴۔

(۳) "المسایرة" الأصل ۸: فضل الصحابة الأربعة، الجزء ۲، ص ۱۵۷۔

(۴) "الصواعق المحرقة" الفصل ۲ فی بیان انعقاد الإجماع علی ولايته ﷺ، ۱/ ۳۹۔

سب سے زیادہ اللہ تعالیٰ کی معرفت رکھنے والے خلیفہ راشد

(۱) حضرت عمر بن عبد العزیز کے کہنے پر، حضرت محمد بن زبیر رضی اللہ عنہ نے حضرت حسن بصری رحمۃ اللہ علیہ سے دریافت کیا، کہ کیا رسول پاک صلی اللہ علیہ وسلم نے ابوبکر صدیق رضی اللہ عنہ کو خلیفہ بنایا تھا؟ تو جواباً آپ رحمۃ اللہ علیہ نے ارشاد فرمایا: "واللہ الذی لا إله إلا هو! لقد استخلفه، وهو کان أعلم بالله وأتقى له، وأشهد له مخافةً من أن یموت علیہا، لو لم یؤمره" ^(۱) "اُس خدا کی قسم جس کے سوا کوئی معبود نہیں! یقیناً حضور اکرم صلی اللہ علیہ وسلم نے حضرت ابوبکر صدیق رضی اللہ عنہ کو خلیفہ بنایا۔ یقیناً سیدنا ابوبکر صدیق رضی اللہ عنہ سب سے زیادہ اللہ تعالیٰ کی معرفت رکھتے تھے، سب سے بڑھ کر متقی و پرہیزگار تھے، اور وہ اس قدر خوفِ خدا والے تھے، کہ اگر رسول اللہ صلی اللہ علیہ وسلم انہیں امیر نہ بناتے، تو وہ (خلافت کے بجائے) موت کو ترجیح دیتے!"۔

ولایت (خلافت) کے زیادہ حقدار

(۲) حضرت سفیان ثوری رحمۃ اللہ علیہ فرماتے ہیں کہ "جس نے یہ کہا کہ حضرت علی رضی اللہ عنہ ولایت (خلافت) کے زیادہ حقدار تھے، اس نے حضرت ابوبکر، حضرت عمر اور مہاجرین و انصار، سارے صحابہ کرام رضی اللہ عنہم کو غلطی پر ٹھہرایا، اور میرے خیال میں اس خطا کے ہوتے ہوئے، اس شخص کا کوئی عمل قبول نہیں ہو سکتا!" ^(۲)۔

(۱) "تاریخ دمشق" حرف العین، ر: ۳۳۹۸، عبد اللہ ویقال عتیق بن عثمان بن قحافة رضی اللہ عنہ، ۲۹۷/۳۰۔ و "تاریخ الخلفاء" الخلفاء الراشدون، الخلیفۃ الأول: أبو بکر الصدیق رضی اللہ عنہ، ۵۳/۱۔ و "الصواعق المحرقة" الفصل ۳ فی النصوص السمعیۃ الدالۃ علی خلافتہ رضی اللہ عنہ من القرآن والسنة، ۶۷/۱۔ (۲) انظر: "الصواعق المحرقة" الفصل ۲ فی بیان انعقاد الإجماع علی ولایتہ رضی اللہ عنہ، ۴۴/۱۔

سیدنا ابوبکر صدیق رضی اللہ عنہ کی خلافت پر اجماع و اتفاق

(۳) امام بیہقی نے زعفرانی سے بیان کیا، کہ میں نے امام شافعی رحمۃ اللہ علیہ کو یہ

کہتے سنا: "أجمع الناس على خلافة أبي بكر (رضی اللہ عنہ) ... وذلك أنه اضطراب الناس بعد رسول الله (ﷺ)، فلم يجدوا تحت أديم السماء خيراً من أبي بكر، فوَلَّوه رِقَابَهُمْ" (۱) "لوگوں نے حضرت ابوبکر رضی اللہ عنہ کی خلافت پر اجماع و اتفاق کر لیا؛ اس لیے کہ نبی کریم ﷺ کی وفات کے بعد لوگوں میں سخت اضطراب پیدا ہوا، جب لوگوں نے زیرِ آسمان سیدنا ابوبکر صدیق رضی اللہ عنہ سے بہتر کسی کو نہ پایا، تو اپنی گردنیں حضرت ابوبکر رضی اللہ عنہ کے سامنے جھکا دیں۔"

تمام صحابہ سے زیادہ قرآن پاک کو سمجھنے والے

(۴) ابن کثیر لکھتے ہیں: "كان الصديقُ أقرأ الصحابة، أي: أعلمهم

بالقرآن؛ لأنه ﷺ قدَّمه إماماً للصلاة بالصحابة" (۲) "حضرت سیدنا ابوبکر صدیق رضی اللہ عنہ تمام صحابہ سے زیادہ قرآن پاک کو سمجھتے تھے، اسی لیے حضور نبی کریم ﷺ نے آپ کو نماز کی امامت کے لیے، دیگر صحابہ کرام رضی اللہ عنہم سے مقدم فرمایا۔"

قرآن پاک کے سب سے بڑے عالم اور خلافت کے حقدار

(۵) حضرت امام ابو الحسن اشعری رحمۃ اللہ علیہ فرماتے ہیں: "قد علم

بالضرورة أنَّ النبي ﷺ أَمَرَ الصديق أن يصلي بالناس مع حضور

(۱) "معرفة السنن و الآثار" باب ما يستدل به على صحة اعتقاد الشافعي، ر:

٣٥٣، ٣٥٤، ١/١٥٣.

(۲) انظر: "الصواعق المحرقة" الفصل ۲ في بيان انعقاد الإجماع على ولايته ﷺ، ١/٤٨.

المهاجرين والأنصار، مع قوله: «يَوْمَ الْقَوْمِ أَقْرُؤُهُمْ لِكِتَابِ اللَّهِ»^(۱) فدلّ على أنّه أقرؤهم: أي أعلمهم بالقرآن، انتهى. وقد استدلل الصحابةُ أنفُسُهم بهذا، على أنّه أحقُّ بالخلافة، منهم: عمر^(۲). "یہ بات تو بالبداهت معلوم ہو گئی، کہ رسول اکرم ﷺ نے تمام مہاجرین و انصار کی موجودگی میں، حضرت صدیق اکبر رضی اللہ عنہ کو نماز پڑھنے کے لیے حکم فرمایا، اور یہ بھی نبی کریم ﷺ سے مروی ہے کہ "لوگوں کو نماز وہ پڑھائے جو قرآن پاک کو ان سب میں زیادہ سمجھتا ہو"، تو اس سے بھی ثابت ہوا کہ سیدنا ابوبکر صدیق رضی اللہ عنہ قرآن پاک کے سب سے بڑے عالم تھے، اور خود صحابہ کرام رضی اللہ عنہم نے بھی اسی بات سے دلیل پکڑی، کہ آپ رضی اللہ عنہ خلافت کے سب سے زیادہ حقدار ہیں، من جملہ ان صحابہ کرام رضی اللہ عنہم میں سے ایک، سیدنا عمر فاروق رضی اللہ عنہ بھی ہیں۔"

زمانہ نبوی میں امامت کی اہلیت کے لیے سب سے مشہور

(۶) علامہ جلال الدین سیوطی رحمہ اللہ لکھتے ہیں، کہ علمائے کرام رحمۃ اللہ علیہم نے

فرمایا: "وقد كان معروفاً بأهليّة الإمامة في زمان النبي ﷺ" (۳) "زمانہ نبوی میں ہی حضرت ابوبکر صدیق رضی اللہ عنہ، امامت کی اہلیت کے لیے مشہور ہو چکے تھے۔"

(۱) "صحیح مسلم" کتاب المساجد ومواضع الصلاة، باب من أحق بالإمامة، ر: ۱۵۳۲، ص ۲۷۱. و "سنن أبي داود" کتاب الصلاة، باب من أحق بالإمامة، ر: ۵۸۲، ص ۹۶. و "سنن الترمذی" أبواب الصلاة، باب من أحق بالإمامة، ر: ۲۳۵، ص ۶۵. [قال أبو عيسى:] "هذا حديث حسنٌ صحيحٌ".

(۲) "تاریخ الخلفاء" الخلفاء الراشدون، الخليفة الأول: أبو بكر الصديق رضي الله عنه، ۱/ ۵۳.

(۳) المرجع نفسه.

خلافت کے زیادہ اہل اور حقدار

(۷) امام ابن حجر مکی رحمۃ اللہ علیہ "صواعق محرقة" میں سیدنا ابوبکر صدیق رضی اللہ عنہ کی ولایت پر اجماع سے متعلق، بیان کرتے ہوئے تحریر فرماتے ہیں: "کان هو الأحق بالخلافة عند جميع أهل السنة والجماعة، في كل عصر، منّا إلى الصحابة رضی اللہ عنہم، وكذلك عند جميع المعتزلة وأكثر الفرق، وإجماعهم على خلافته قاضٍ بإجماعهم على أنه أهل لها، مع أنها من الظهور بحيث لا تخفى" (۱)۔ "ہر زمانے کے اہل سنت وجماعت، یعنی ہمارے زمانے سے لے کر صحابہ کرام رضی اللہ عنہم کے زمانے تک، سب کے سب حضرت سیدنا صدیق اکبر رضی اللہ عنہ کو خلافت کا زیادہ حقدار سمجھتے آئے ہیں، اسی طرح تمام معتزلہ اور اکثر فرقوں کا یہی اعتقاد ہے، اور ان سب کا حضرت صدیق اکبر رضی اللہ عنہ کی خلافت پر اجماع و اتفاق، اس بات پر فیصلہ کن ثبوت ہے، کہ وہ خلافت کے زیادہ اہل اور حقدار ہیں، اور یہ ایک ایسی واضح حقیقت ہے جسے پوشیدہ رکھنا ممکن ہی نہیں۔"

خلاصہ کلام

مختصر یہ کہ سیدنا ابوبکر صدیق رضی اللہ عنہ کے مقابل حضرت سیدنا علی مرتضیٰ رضی اللہ عنہ یا کسی اور صحابی کو افضل قرار دینا، یا خلیفہ بلا فصل ماننا، رافضی شیعوں اور تفضیلیوں کا کام ہے، ایسی بد مذہبی، بد عقیدگی اور بد فکری کے امراض و فتن سے کوسوں دور رہیے! حکم شریعت کے مطابق صحابہ و اہل بیت کرام کا حسب مراتب ادب و احترام کیجیے، اور اہل سنت وجماعت کے دامن کو مضبوطی سے تھامے رکھیے!۔

(۱) "الصواعق المحرقة" الفصل ۲ فی بیان انعقاد الإجماع علی ولایتہ رضی اللہ عنہ، ۱ / ۳۹۔

دعا

اے اللہ! ہمیں حسبِ مراتب تمام صحابہ کرام رضی اللہ عنہم کا ادب و احترام کرنے کی توفیق مرحمت فرما، ان کے مقام و مرتبہ اور شان و عظمت کی پاسداری کا جذبہ عنایت فرما، سیدنا ابوبکر صدیق رضی اللہ عنہ کی افضلیت کو صدقِ دل سے تسلیم کرنے اور دُرسِ عقائد پر ثابت قدم رہنے کی سوچ عطا فرما، اور بد مذہبی و بد عقیدگی سے محفوظ فرما، آمین یا رب العالمین!

وصلی اللہ تعالیٰ علی خیر خلقہ و نورِ عرشہ، سیدنا و نبینا و حبیبنا و قرۃِ أعیننا محمد، و علی آلہ و صحبہ أجمعین و بَارک و سَلَّم، و الحمد للہ رب العالمین!.

